



జీజీహెచ్లో కలెక్టర్ ఆకస్మిక తనిఖీ..

ఎమర్జెన్సీ వార్డులో పరిస్థితులపై అసంతృప్తి రోగుల పట్ల బాధ్యతాయుతంగా పనిచేయాలని ఆదేశాలు



వివరాలు 2లో..

గుంటూరు సమగ్ర ప్రభుత్వ ఆసుపత్రి (జీజీహెచ్)లో జిల్లా కలెక్టర్ ఏ. తమిమ్ అన్వారీయా శుక్రవారం రాత్రి ఆకస్మిక తనిఖీ నిర్వహించారు. ఆసుపత్రిపై వస్తున్న ఆరోపణలు, మీడియా కథనాల నేపథ్యంలో కలెక్టర్ స్వయంగా పరిస్థితులను పరిశీలించారు.

మన రాజధాని

రక్తబి

నిజం మా బలం

బాపట్ల | గుంటూరు | పల్నాడు

శనివారం 28 ఫిబ్రవరి 2026 పేజీలు : 4



న్యాయం ఎక్కడ?

రక్తబి ఉమ్మడి జిల్లా బ్యూరో

19 సంవత్సరాల క్రితం విజయవాడ సమీపంలోని ఇబ్రహీంపట్నంలో ఓ హాస్టల్లో ఆయేషా మీరా రక్తపు మడుగులో మృత్యుచెందిన ఘటన రాష్ట్రవ్యాప్తంగా సంచలనంగా మారింది. అప్పట్లో ఈ హత్య కేసు దేశవ్యాప్తంగా చర్చకు దారితీసింది. ఒక యువతి హాస్టల్లో మృతి చెందితే---అది ఆత్మహత్య? హత్య? అన్న సందేహాల మధ్యే దర్యాప్తు ప్రారంభమైంది. కానీ ఆ ప్రారంభం నుంచే

మిగతా 2లో

- ◆ ఆయేషా మీరా హత్యలో దర్యాప్తు
- ◆ వైఫల్యమా, వ్యవస్థ మౌనమా?
- ◆ సీబీఐ చేతులెత్తేసిన కేసు
- ◆ న్యాయవ్యవస్థ ఆలోచించాల్సిన వేళ

తెనాలిలో ఈరోజు ఆయేషా మీరా శరీర అవశేషాలను మరోసారి సంప్రదాయబద్ధంగా పూడ్చిన దృశ్యం రాష్ట్రాన్నే కాదు, దేశాన్నే కలిచివేసింది. 19 సంవత్సరాలుగా ఒక ఆడబిడ్డ మరణానికి దోషులు ఎవరు అన్న ప్రశ్నకు సమాధానం దొరకకపోవడం, దర్యాప్తు సంస్థలు చివరకు "ఆధారాలు లేవు" అంటూ చేతులెత్తేయడం---ఇది ఒక కుటుంబం బాధ మాత్రమే కాదు, వ్యవస్థలపై ప్రజల నమ్మకాన్ని కుదిపేసిన ఘట్టంగా మారింది.

బాపట్ల అభివృద్ధికి వేగం పెంచాలి.

- ◆ మంత్రివర్గ సమీక్షలో కీలక నిర్ణయాలు
- ◆ సీబీ ఎడ్డడి నివారణ నుంచి టూరిజం
- ◆ మాస్టర్ ప్లాన్ వరకూ సమగ్ర చర్చ
- ◆ జాతీయ రహదారులు, రైల్వే బ్రాడ్జులు, శాంతిభద్రతలపై మంత్రి ఆరా



వివరాలు 2లో..

బాపట్ల జిల్లాను అభివృద్ధి పథంలో ముందుకు నడిపించాలనే లక్ష్యంతో ఇన్చార్జ్ మంత్రి కొలుసు పార్థసారథి ప్రత్యేక ఫోకస్ పెట్టారు. జిల్లా అభివృద్ధి పనుల పురోగతిపై సచివాలయంలో నిర్వహించిన సమీక్ష సమావేశంలో కీలక శాఖల పనితీరుపై సమగ్రంగా చర్చించి, భవిష్యత్ అవసరాలకు అనుగుణంగా పలు దిశానిర్దేశాలు చేశారు.

మీరు మనుషులేనా.

- ◆ కొర్రపాడులో జాతీయ రహదారిపై ఆందోళన
- ◆ పంచనామా పేరుతో డబ్బులు డిమాండ్ చేశారంటూ ఆరోపణలు
- ◆ రెండు గంటలపాటు ట్రాఫిక్ స్తంభం



గుంటూరు జిల్లా సత్తెనపల్లిలోని మేడికొండూరు మండలం కొర్రపాడు గ్రామంలో జాతీయ రహదారిపై గ్రామస్థులు ఆందోళనకు దిగారు. అరండల్పేటలో కరెంట్ షాక్తో మృతి చెందిన అనిల్ కేసులో పంచనామా రిపోర్ట్ కోసం పోలీసులు డబ్బులు డిమాండ్ చేశారంటూ కుటుంబ సభ్యులు ఆరోపించారు. **వివరాలు 2లో.**



బాపట్ల అభివృద్ధికి వేగం పెంచాలి.

మొదటి పేజీ తరువాయి

బాపట్ల జిల్లా బ్యూరో

బాపట్ల జిల్లా అభివృద్ధిపై ఇన్సార్జి మంత్రి కొలుసు పార్థసారథి గారు ప్రత్యేక దృష్టి సారించారు. సచివాలయంలోని తన కార్యాలయంలో బాపట్ల జిల్లాలో జరుగుతున్న వివిధ అభివృద్ధి కార్యక్రమాలపై ఎంపీ, ఎమ్మెల్యేలు, జిల్లా కలెక్టర్, ఎస్పీలతో మంత్రి సమీక్ష సమావేశం నిర్వహించారు.

ఈ సందర్భంగా జిల్లా కలెక్టర్ బాపట్ల జిల్లాలో చేపట్టిన అభివృద్ధి పనులు వేగంగా కొనసాగుతున్నాయని మంత్రికి వివరించారు. రానున్న వేసవి కాలాన్ని దృష్టిలో ఉంచుకుని నీటి ఎద్దడి తలెత్తకుండా ముందస్తు చర్యలు పకడ్బందీగా చేపట్టాలని కలెక్టర్ కు మంత్రి సూచించారు. తాగునీరు, సాగునీటి అవసరాలకు ఎలాంటి అంతరాయం కలగకుండా సమగ్ర ప్రణాళిక రూపొందించాలని ఆదేశించారు.

జిల్లాలో టూరిజం అభివృద్ధికి మాస్టర్ ప్లాన్ రూపొందించడంపై ప్రత్యేకంగా చర్చించారు. తీరప్రాంతం, చారిత్రక ప్రాంతాలు, ఆధ్యాత్మిక కేంద్రాలను అభివృద్ధి చేసి పర్యాటకులను ఆకర్షించేలా చర్యలు తీసుకోవాలని మంత్రి సూచించారు. నల్లమడ డ్రెయిన్ ఆధునీకరణ ప్రతిపాదనపై కూడా విస్తృతంగా చర్చించి, వరదలు, నీటి నిల్వ సమస్యలు రాకుండా శాశ్వత పరిష్కారాలపై దృష్టి పెట్టాలని అధికారులను ఆదేశించారు.

బాపట్ల వ్యవసాయ కళాశాలలో 'సెంటర్ ఫర్ ఎక్సలెన్స్' స్థాపనకు అవసరమైన చర్యలు చేపట్టాలని నిర్ణయించారు. ఇది రైతులకు, విద్యార్థులకు ఉపయోగపడే విధంగా పరిశోధనలతో పాటు నూతన సాంకేతికత అందించే కేంద్రంగా మారాలని మంత్రి అభిప్రాయపడ్డారు.

జాతీయ రహదారి 167^వ పనుల పురోగతిపై మంత్రి ఆరా తీశారు. రహదారి పనులు శరవేగంగా జరుగుతున్నాయని, త్వరలోనే పూర్తి కానున్నాయని అధికారులు మంత్రికి వివరించారు. అలాగే గుంటూరు, నారా కోడూరు, తెనాలి, చందోలు, నిజాంపట్నం పోర్టును అనుసంధానించే రోడ్లకు సంబంధించిన డీపీఆర్ దశలో పనులు కొనసాగుతున్నాయని తెలిపారు. రూ.180 కోట్లతో చేపడుతున్న రైల్వే బ్రిడ్జి పనులు ప్రగతిలో ఉన్నాయని అధికారులు పేర్కొన్నారు. ఇవి పూర్తయితే రవాణా సౌకర్యాలు మెరుగుపడతాయని మంత్రి అన్నారు. మెడికల్ అండ్ హెల్త్, ఎడ్యుకేషన్ శాఖలకు సంబంధించి జిల్లాలో జరుగుతున్న అభివృద్ధి, మౌలిక వసతుల పురోగతిపై మంత్రి సమీక్షించారు. ప్రజలకు మెరుగైన వైద్య సేవలు, నాణ్యమైన విద్య అందేలా అధికారులు బాధ్యతగా పనిచేయాలని సూచించారు.

జిల్లాలో శాంతిభద్రతల అంశంపై ఎస్పీ నుంచి వివరాలు తెలుసుకున్న మంత్రి, అవాంఛనీయ ఘటనలకు తావులేకుండా ముందస్తు చర్యలు తీసుకోవాలని ఆదేశించారు. నేరస్తులపై నిరంతర పర్యవేక్షణ ఉంచాలని, ప్రజలకు భద్రతాభావం కలిగేలా పోలీస్ శాఖ పనిచేయాలని సూచించారు. ఈ సమావేశంలో రెవెన్యూ శాఖ మంత్రి అనగాని సత్యప్రసాద్, ఎంపీ తెన్నేటి కృష్ణప్రసాద్, ఎమ్మెల్యేలు ఏలూరి సాంబశివరావు, వేగేశ్వరం వర్రు, నక్కా ఆనంద్ బాబు, ఎం. మాంకొండయ్య, జిల్లా కలెక్టర్ వినోద్ కుమార్, ఎస్పీ ఉమామహేశ్వరరావు తదితరులు పాల్గొన్నారు.

న్యాయం ఎక్కడ?

మొదటి పేజీ తరువాయి

అనుమానాలు, ఆరోపణలు, విభేదాలు ఈ కేసును వెంటాడాయి. అప్పటి పోలీసులు ఈ కేసులో సత్యంబాబు అనే యువకుడిని ఎఫ్ఐఆర్ లో చేర్చి నిందితుడిగా చూపించారు. అయితే ఆయేషా తల్లిదండ్రులు మొదటి నుంచే ఇది తప్పుడు దారి అని వాదించారు. తమ కుమార్తె హత్యకు అతను బాధ్యుడు కాదని, అసలు దోషులు వేరే ఉన్నారని వారు పదేపదే పేర్కొన్నారు. రాజకీయంగా ప్రభావవంతమైన వర్గాలపై ఆరోపణలు ఉన్నప్పటికీ, వాటిపై అనుమానాస్పదంగా కూడా కేసులు నమోదు కాకపోవడం అనేక ప్రశ్నలకు తావిచ్చింది.

కాలక్రమంలో ఈ కేసు న్యాయస్థానాల ముందుకు వెళ్లింది. సంవత్సరాల తరబడి విచారణలు, వాదనలు, వాయిదాలు కొనసాగాయి. చివరకు కోర్టు సత్యంబాబును నిర్దోషిగా ప్రకటించింది. ఒకప్పుడు నిందితుడిగా ముద్ర వేసిన వ్యక్తి నిర్దోషిగా తేలడం---దర్యాప్తు దిశపైనే పెద్ద ప్రశ్నగా మారింది. "అయితే నిజమైన దోషులు ఎవరు?" అన్న ప్రశ్న మరింత బలంగా వినిపించింది.

ఈ నేపథ్యంలో ఆయేషా తల్లిదండ్రులు హైకోర్టును ఆశ్రయించారు. వారి విజ్ఞప్తి మేరకు కేసును సీబీఐకి అప్పగించారు. దేశంలోనే అత్యంత నిఘా, దర్యాప్తు సామర్థ్యం ఉన్న సంస్థగా పేరొందిన సీబీఐ---ఈ కేసులో నిజాలు వెలికి తీస్తుందన్న ఆశతో బాధిత కుటుంబం ఎదురుచూసింది. రీ--పోస్ట్ మార్టం, పాత పైళ్లు, సాక్షుల పునఃపరిశీలన---అన్నీ జరిగాయి. కానీ సంవత్సరాల గ్యాప్, అప్పట్లో సీన్ ఆఫ్ అఫెన్స్ నిర్వహణలో లోపాలు, ఆధారాల నాశనం---ఇవన్నీ దర్యాప్తును ముసిరాయి.

సీబీఐ విచారణలోనూ స్పష్టమైన ఆధారాలు దొరకలేదని చెప్పడం ప్రజలను కలిచివేసింది. "సాక్షులు దొరకలేదు" అన్న మాట న్యాయపరంగా సరైనదే కావచ్చు. కానీ నైతికంగా? మానవీయంగా? 19 సంవత్సరాలుగా న్యాయం కోసం పోరాడుతున్న ఒక కుటుంబానికి అది సమాధానమా? దేశంలోనే అత్యుత్తమ దర్యాప్తు సంస్థ కూడా దోషులను గుర్తించలేకపోతే---అలాంటి సందర్భాల్లో న్యాయం ఎవరికీ జరుగుతుంది? ఈ కేసు చివరికి కోర్టు ఆదేశాలతో ఆయేషా మీరా శరీర అవశేషాలను తల్లిదండ్రులకు అప్పగించడంతో మరో భావోద్వేగ ఘట్టానికి చేరుకుంది. శుక్రవారం తెనాలిలో అవశేషాలకు అంత్యక్రియలు నిర్వహించగా, ముస్లిం సంప్రదాయాల ప్రకారం మరోసారి పూడ్చిన దృశ్యం అందరినీ కదిలించింది. కస్టీక్లతో తల్లిదండ్రులు "మాకు న్యాయం జరగలేదు" అని ఆవేదన వ్యక్తం చేయడం---రాష్ట్ర ప్రజలనే కాదు, దేశవ్యాప్తంగా అనేక మందిని ఆలోచనలో ముంచింది.

జీజీహెచ్ లో కలెక్టర్ ఆకస్మిక తనిఖీ..

మొదటి పేజీ తరువాయి

రక్షణ న్యూస్ గుంటూరు

గుంటూరు జిల్లా కేంద్రంలోని గుంటూరు సమగ్ర ప్రభుత్వ ఆసుపత్రిను జిల్లా కలెక్టర్ ఎ. తమిమ్ అన్సారియా శుక్రవారం రాత్రి ఆకస్మాత్తుగా సందర్శించారు. ఆసుపత్రిలోని పలు విభాగాలు, ముఖ్యంగా ఎమర్జెన్సీ వార్డును తనిఖీ చేశారు. ఎమర్జెన్సీ వార్డులోకి కలెక్టర్ ప్రవేశించినప్పటికీ, అక్కడ విధుల్లో ఉన్న వైద్యులు ఆయనను గుర్తించకపోవడమే కాకుండా బయటకు వెళ్లాలని సూచించిన ఘటన చోటుచేసుకుంది. దీనిపై కలెక్టర్ అక్కడి పరిస్థితులను క్షుణ్ణంగా పరిశీలించారు. వైద్యం పొందుతున్న రోగులు, వారి సహాయకులతో మాట్లాడి అందుతున్న సేవలపై సమాచారం సేకరించారు. ఆసుపత్రి పనితీరుపై ఇటీవల వస్తున్న విమర్శలు, ఆరోపణలను దృష్టిలో ఉంచుకుని ఈ ఆకస్మిక తనిఖీ చేపట్టినట్లు అధికారులు తెలిపారు. రోగుల పట్ల నిర్లక్ష్యం వహించకుండా బాధ్యతాయుతంగా పనిచేయాలని, ఎమర్జెన్సీ సేవల్లో ఎలాంటి లోపాలు ఉండకూడదని వైద్యులు, సిబ్బందికి కలెక్టర్ స్పష్టమైన ఆదేశాలు జారీ చేశారు. ప్రజలకు మెరుగైన వైద్య సేవలు అందించడమే లక్ష్యంగా ఆసుపత్రి యంత్రాంగం పనిచేయాలని సూచించారు.

ఇది కేవలం ఒక హత్య కేసు కాదు. ఇది దర్యాప్తు వ్యవస్థల సామర్థ్యంపై, న్యాయవ్యవస్థపై ప్రజల నమ్మకంపై ప్రశ్న. ఒకవేళ ఆధారాలు మొదట్లోనే సక్రమంగా సేకరించకపోతే, సీన్ ఆఫ్ అఫెన్స్ ను శాస్త్రీయంగా సంరక్షించకపోతే---ఎంత పెద్ద సంస్థ వచ్చినా తర్వాత ఏమి చేయగలదు? ఆయేషా మీరా హత్య తర్వాత ఆధారాలు సరిపడేయబడాయన్న ఆరోపణలు అప్పట్లోనే వచ్చాయి. అవి నిజమైతే---ఆ బాధ్యత ఎవరిది? ఆ తప్పులకు శిక్షలు ఎక్కడ? ఈ కేసులో మరో కీలక అంశం---ప్రభావవంతుల పాత్రపై ఆరోపణలు. ప్రజల్లో ఉన్న అనుమానాలకు దర్యాప్తు సంస్థలు స్పష్టమైన సమాధానం ఇవ్వలేకపోవడం వల్లే అపోహలు పెరుగుతున్నాయి. న్యాయస్థానం నిర్దోషులుగా ప్రకటించిన వారిపై ప్రశ్నలు మిగిలిపోయాయి. "నిర్దోషులు అయితే---అసలు దోషులు ఎవరు?" అన్న ప్రశ్నకు సమాధానం లేని స్థితి వ్యవస్థకు పెద్ద సవాల్.

ఈ పరిణామాల మధ్య ఆయేషా తల్లిదండ్రులు పోరాటం ఆపలేదు. హైకోర్టు సిటింగ్ జడ్జిత్ విచారణ జరపాలని వారు డిమాండ్ చేస్తున్నారు. ఈ డిమాండ్ వెనుక ఉన్నది ప్రతీకారం కాదు---నిజం వెలుగులోకి రావాలన్న తపన. ఈ నేపథ్యంలో ముఖ్యమంత్రి నారా చంద్రబాబు నాయుడును, ఉప ముఖ్యమంత్రి పవన్ కళ్యాణ్ ను ఈ కేసుపై స్పందించాలని కోరుతున్న స్వరాలు వినిపిస్తున్నాయి. రాజకీయంగా కాకుండా---మానవీయంగా ఈ అంశాన్ని చూడాలన్న డిమాండ్ పెరుగుతోంది.

ఈ కేసు నేడు "హాట్ టాపిక్" కావడానికి కారణం ఒక్కటే---న్యాయం జరగలేదన్న భావన. ఒక హత్య కేసులో దోషులను గుర్తించలేకపోవడం దర్యాప్తు సంస్థల వైఫల్యమేనా? లేక అప్పటి తప్పిదాల ఫలితమా? ఏదైనా సరే---దాని మూల్యం ఒక కుటుంబం చెల్లించింది. 19 ఏళ్లుగా వారు కోర్టుల చుట్టూ తిరిగారు, ఆశలు పెట్టుకున్నారు, నిరాశపడ్డారు. నేడు అవశేషాలను పూడ్చిన తర్వాత కూడా వారి ప్రశ్న మిగిలింది---"మా కూతుర్ని ఎవరు చంపారు?"

ఈ ప్రశ్నకు సమాధానం దొరకకపోతే---ఇది వ్యవస్థలపై మచ్చగా మిగిలిపోతుంది. దర్యాప్తు సంస్థలు, న్యాయవ్యవస్థ---ఇద్దరూ ఈ కేసు నుంచి పాఠాలు నేర్చుకోవాల్సిన అవసరం ఉంది. ఆధారాల సేకరణలో కఠిన ప్రమాణాలు, రాజకీయ ప్రభావాలకు అతీతంగా దర్యాప్తు, బాధిత కుటుంబాలకు పారదర్శక సమాధానాలు---ఇవన్నీ ఇకనైనా అమలవ్వాలన్న డిమాండ్ బలంగా వినిపిస్తోంది.

ఆయేషా మీరా పేరు నేడు ఒక వ్యక్తి మాత్రమే కాదు---న్యాయం కోసం ఎదురుచూస్తున్న వేలాది ఆడబిడ్డల ప్రతీక. ఈ కేసులో నిజం వెలుగులోకి రాకపోతే, "న్యాయం ఎవరికీ?" అన్న ప్రశ్న సమాజాన్ని వెంటాడుతూనే ఉంటుంది. ఈ కథనం ఉద్దేశం ఆరోపణలు కాదు---ఆలోచన. వ్యవస్థలు తమ అద్దంలో తాము చూసుకోవాల్సిన అవసరం ఉందన్న హెచ్చరిక మాత్రమే.

మీరు మనుషులేనా....

మొదటి పేజీ తరువాయి సత్తెనపల్లి రక్షణ న్యూస్

గుంటూరు జిల్లా సత్తెనపల్లి నియోజకవర్గం పరిధిలోని మేడికొండ గ్రామం మండలం కొర్రపాడు గ్రామంలో శుక్రవారం జాతీయ రహదారిపై ఉద్రిక్త పరిస్థితి నెలకొంది. కొర్రపాడుకు చెందిన అనిల్ (24) నిన్న గుంటూరు అరండల్ పేట ప్రాంతంలో కరెంట్ షాక్ తో మృతి చెందాడు. సంబంధించిన పంచనామా రిపోర్ట్ ఇవ్వడానికి పోలీసులు రూ.1.50 లక్షలు డిమాండ్ చేశారని మృతుడి బంధువులు తీవ్ర ఆరోపణలు చేశారుకుటుంబ సభ్యులు, గ్రామస్తులు రోడ్డుపై బైరాయింది ఆందోళన చేపట్టారు. పోస్టు మార్టం పూర్తి చేసి వెంటనే మృతదేహాన్ని కుటుంబానికి అప్పగించాలని వారు డిమాండ్ చేశారు. పోలీసులు నిర్లక్ష్యంగా వ్యవహరిస్తున్నారంటూ నినాదాలు చేశారు. ఆందోళన కారణంగా జాతీయ రహదారిపై సుమారు రెండు గంటలపాటు ట్రాఫిక్ నిలిచిపోయింది. వాహనాలు భారీగా స్తంభించడంతో ప్రయాణికులు తీవ్ర ఇబ్బందులు ఎదుర్కొన్నారు. విషయం తెలుసుకున్న అధికారులు పరిస్థితిని అదుపులోకి తీసుకురావడానికి ప్రయత్నిస్తున్నారు. ఘటనపై సమగ్ర విచారణ చేపట్టాలని గ్రామస్తులు డిమాండ్ చేస్తున్నారు.

విద్యే విజయానికి మార్గం

ఉన్నత శిఖరాలకు విద్యార్థులు చేరాలి: తాండ్ర సాంబశివరావు
బాపట్ల రక్షణ స్కూల్స్

బాపట్ల పట్టణం శృంగారపురం త్రవ్వకాలు పక్కన ఉన్న స్టార్ కిడ్స్ పాఠశాలలో అంగరంగ వైభవంగా నిర్వహించిన సైన్స్ డే వేడుకలు విశేషంగా ఆకట్టుకున్నాయి. ఈ కార్యక్రమానికి ముఖ్య అతిథిగా హాజరైన తాండ్ర సాంబశివరావు విద్యార్థులు రూపొందించిన సైన్స్ పరికరాలను ఆసక్తిగా పరిశీలించి అభినందించారు. ఈ సందర్భంగా ఆయన మాట్లాడుతూ, విద్యార్థులు చదువులో ఉన్నత శిఖరాలను అధిరోపించాలని ఆకాంక్షించారు. ఆహ్లాదకరమైన వాతావరణంలో ఆధునిక సాంకేతిక పరిజ్ఞానంతో విద్యను అందిస్తున్న పాఠశాల యాజమాన్యం అభినందనీయమని కొనియాడారు. సర్వరీ స్థాయి నుంచే తెలుగు, ఇంగ్లీష్ భాషలలో విద్యార్థులు ప్రావీణ్యత సాధించడం యాజమాన్యం, ఉపాధ్యాయుల అంకితభావానికి నిదర్శనమని తెలిపారు. సైన్స్ డే సందర్భంగా విద్యార్థులు ప్రకృతి సంపద, అడవులు, జంతువులు, ఆధునిక సాంకేతిక పరికరాలు, రక్షణ రంగానికి సంబంధించిన నమూనాలు, ప్రపంచ దేశాల రాజధానులు, భారతదేశ సిరిసంపదలపై అవగాహన కలిగించే



ప్రదర్శనలు నిర్వహించడం సంతోషదాయకమని పేర్కొన్నారు. ఈ కార్యక్రమంలో స్కూల్ మేనేజింగ్ డైరెక్టర్ ముప్పిరి రాజశేఖర్ బాబు, ప్రిన్సిపాల్ ముప్పిరి కోటేశ్వరమ్మ, బాపట్ల జిల్లా అసోసియేషన్ ట్రెజరర్ షేక్ నిజాముద్దీన్, జాయింట్ సెక్రటరీ పీటా సారథి, సీనియర్ మాజీ సైనికులు కొలసాని వేణుగోపాల్ తదితరులు, తల్లిదండ్రులు పాల్గొన్నారు.

చలో విజయవాడకు సిద్ధం అవ్వాలి

అంగన్వాడీలకు రూ.26 వేల వేతనం ఇవ్వాలి
బాపట్ల రక్షణ స్కూల్స్

అంగన్వాడి వర్కర్లకు కనీస వేతనం రూ. 26 వేలుగా నిర్ణయించాలని డిమాండ్ చేస్తూ ఏపీ అంగన్వాడి వర్కర్స్ అండ్ హెల్పర్స్ యూనియన్ (సిఐఠీయు) ఆధ్వర్యంలో బాపట్ల ఐసిడిఎస్ కార్యాలయం ఎదుట నిరసన దీక్షలు నిర్వహించారు. ఈ సందర్భంగా యూనియన్ బాపట్ల జిల్లా కార్యదర్శి రేఖ ఎలిజబెత్ మాట్లాడుతూ, ఎన్నికల ముందు అంగన్వాడీలకు ఇచ్చిన హామీలను రాష్ట్ర ప్రభుత్వం తక్షణమే అమలు చేసి వేతనాలను పెంచాలని డిమాండ్ చేశారు. రాష్ట్రంలో ఇతర కార్మికులు, స్కీం వర్కర్లు వేతనాల పెంపు కోసం ఆందోళనలు చేస్తున్నప్పటికీ ప్రభుత్వం స్పందించడం లేదని విమర్శించారు. అంగన్వాడి హెల్పర్లకు ప్రమోషన్లపై స్పష్టమైన మార్గదర్శకాలు రూపొందించాలని, పెండింగ్లో ఉన్న సూపర్వైజర్ పోస్టులను భర్తీ చేయాలని కోరారు. మే నెలలో అంగన్వాడి కేంద్రాలకు సెలవులు ప్రకటించాలని, మెనూ చార్జీలు పెంచాలని, గ్యాస్ను ప్రభుత్వమే సరఫరా చేయాలని డిమాండ్ చేశారు. ప్రస్తుత నిత్యావసర ధరలకు అనుగుణంగా వేతనాలు లేక అంగన్వాడీలు



తీవ్ర ఆర్థిక ఇబ్బందులు ఎదుర్కొంటున్నారని ఆవేదన వ్యక్తం చేశారు. పని భారంతో పాటు యావ్ల ద్వారా పెరిగిన ఒత్తిడి కారణంగా శారీరక, మానసిక సమస్యలు ఎదురవుతున్నాయని తెలిపారు. రాష్ట్ర ముఖ్యమంత్రికి వేల సంఖ్యలో పోస్టుకార్డులు రాసి బాపట్ల హెడ్ పోస్ట్ ఆఫీస్లో పోస్టు బాక్స్లో వేసి వినూత్న రీతిలో నిరసన తెలిపారు. ఈ కార్యక్రమానికి ఆర్డీసీ ఎంప్లాయిస్ అండ్ వర్కర్స్ యూనియన్ రాష్ట్ర కమిటీ సభ్యులు తిరుమల రెడ్డి, మున్సిపల్ యూనియన్ బాపట్ల జిల్లా కార్యదర్శి సామ్యూల్ మద్దతు తెలిపారు. ఈ కార్యక్రమంలో జిల్లా అధ్యక్షులు రూఫ్నీ, బ్యూలా, ప్రమీల, సిఐఠీయు నాయకులు శరత్ తదితరులు పాల్గొన్నారు.

రెవెన్యూ సేవలను వేగవంతం చేస్తాం..
ఆర్డీవో గ్లోరియా
రేపల్లె రక్షణ స్కూల్స్

రేపల్లె ఆర్డీవోగా అదనపు బాధ్యతలు స్వీకరించిన ఆర్డీవో గ్లోరియా, బాధ్యతలు చేపట్టిన అనంతరం జిల్లా కలెక్టర్ వినోద్ కుమార్ను మర్యాదపూర్వకంగా కలిసి మొక్కును అందజేశారు. ఈ సందర్భంగా పరిపాలన వ్యవహారాలపై చర్చించి, ప్రజలకు మెరుగైన సేవలు అందించేందుకు కృషి చేయాలని సంకల్పం వ్యక్తం చేశారు. తదనంతరం రేపల్లె ఆర్డీవో కార్యాలయంలో బాధ్యతలు స్వీకరించిన గ్లోరియా, కార్యాలయ రికార్డులను పరిశీలించారు. ముఖ్యంగా రెవెన్యూ పరమైన భూ సమస్యలు, పాస్ పుస్తకాలు, సర్వేలు, భూ వివాదాలు తదితర ప్రజా సమస్యలపై సమగ్ర అవగాహన పొందారు. ఈ సందర్భంగా ఆర్డీవో గ్లోరియా మాట్లాడుతూ, ప్రజలకు సంబంధించిన



భూ సమస్యలను త్వరితగతిన పరిష్కరించే దిశగా ప్రత్యేక చర్యలు తీసుకుంటామని తెలిపారు. రెవెన్యూ శాఖకు వచ్చే ప్రతి వినతిని ప్రాధాన్యతగా పరిగణించి పారదర్శకంగా, సమయపాటునతో పరిష్కరించేందుకు కట్టుబడి ఉన్నామని స్పష్టం చేశారు. ప్రజలు తమ సమస్యలను నేరుగా కార్యాలయానికి వచ్చి తెలియజేయవచ్చని, అది కారులు సమన్వయంతో పని చేసి ప్రజలకు ఇబ్బందులు లేకుండా సేవలు అందించాలనే దిశగా చర్యలు చేపడతామని పేర్కొన్నారు.

సేవే మాకు ధర్మం
సేవ భావంతో పేద ప్రజలకు ప్రతి శుక్రవారం సేవలందిస్తున్న అబ్దుల్ కలాం ఫౌండేషన్ సభ్యులు..
కర్లపాలెం రక్షణ స్కూల్స్



కర్లపాలెం గ్రామంలో సేవా స్పూర్తితో ముందుకు సాగుతున్న అబ్దుల్ కలాం ఫౌండేషన్ ప్రతి శుక్రవారం పేదల కోసం సేవా కార్యక్రమాలు నిర్వహిస్తోంది. ఫౌండేషన్ ప్రెసిడెంట్, గ్రామ ఉపసర్పంచ్ పఠాన్ అహ్మద్ బాష ఆధ్వర్యంలో ఈ కార్యక్రమాలు క్రమం తప్పకుండా కొనసాగుతున్నాయి. కర్లపాలెం ఎంపీ రాజుపాలెంలో 10 మంది నిరుపేద మహిళలకు చీరలను పంపిణీ చేశారు. ఈ సందర్భంగా పఠాన్ అహ్మద్ బాష మాట్లాడుతూ, ప్రతి శుక్రవారం బియ్యం, నిత్యావసర సరుకులు, దుప్పట్లు పంపిణీ చేయడంతో పాటు అనారోగ్యంతో బాధపడుతున్న వారికి ఆర్థిక సహాయం అందిస్తున్నామని తెలిపారు. దాతలు, సభ్యుల సహకారంతో ఈ సేవా కార్యక్రమాలు నిరంతరం కొనసాగుతున్నాయని తెలిపారు. గ్రామంలో అవసరమైన వారికి అండగా నిలుస్తూ ఫౌండేషన్ సేవా కార్యక్రమాలు ఆదర్శంగా నిలుస్తున్నాయి.

మానవత్వం చాటిన మంత్రి
ప్రమాదంలో గాయపడిన ఆటో డ్రైవర్ కు అండగా మంత్రి బీసీ జనార్ధన్..



చిలకలూరిపేట రక్షణ స్కూల్స్
పల్నాడు జిల్లాలో బీసీ జనార్ధన్ రెడ్డి మానవత్వం చాటుకున్నారు. చిలకలూరిపేట కోటప్పకొండ మార్గంలో పోతవరం సమీపంలో ప్రమాదవశాత్తు ఒక ఆటో బోల్తా పడిన ఘటన చోటుచేసుకుంది. ఈ ప్రమాదంలో ఆటో డ్రైవర్ తీవ్రంగా గాయపడ్డాడు. అదే సమయంలో ఈ రహదారిపై బనగానపల్లె వైపు వెళ్తున్న మంత్రి బీసీ జనార్ధన్ రెడ్డి, రోడ్డుపై జరిగిన ప్రమాదాన్ని గమనించారు. వెంటనే తన కాన్వాయ్ను ఆపించి సంఘటనా స్థలానికి చేరుకుని పరిస్థితిని పరిశీలించారు. తీవ్ర గాయాల పాలైన డ్రైవర్ను స్వయంగా పరామర్శించి, వెంటనే ఫస్ట్ ఎయిడ్ అందించేందుకు చర్యలు తీసుకున్నారు. అనంతరం అంబులెన్స్ ఏర్పాటు చేసి బాధితుడిని సమీప ఆసుపత్రికి తరలించారు. బాధితుడికి మెరుగైన వైద్య సేవలు అందించాలని స్థానిక అధికారులకు మంత్రి ఆదేశాలు జారీ చేశారు. అత్యవసర సమయంలో మంత్రి స్పందించిన తీరు స్థానికులను ఆకట్టుకుంది. తన కాన్వాయ్ను ఆపి బాధితుడికి అండగా నిలిచిన మంత్రి మానవత్వాన్ని స్థానికులు అభినందించారు. ప్రజా ప్రతినిధిగా కాకుండా ఒక మనిషిగా స్పందించిన ఆయన తీరుపై హార్షం వ్యక్తమవుతోంది.



బాపట్లకి గర్వకారణం

బాపట్ల రక్షణ న్యూస్



బాపట్ల ఉమ్మడి ఇంజనీరింగ్ కళాశాల కు చెందిన ఎస్సీ కేడెట్ యు. ఉమా సీఎస్ఈ 3వ సంవత్సరం మనాల్లో జరిగే అడ్వెంచర్ క్యాంప్ కు ఎంపిక కావడం విశేషం. 19 ఫిబ్రవరి 2026న 10 ఆంధ్ర గర్ల్స్ బెటాలియన్ చీజ్ ఆధ్వర్యంలో గుంటూరులో అడ్వెంచర్ క్యాంప్ ఎంపికల నిర్వహించబడ్డాయి. వివిధ కళాశాలల నుండి సుమారు 40 మంది కేడెట్లు ఈ ఎంపికల్లో పాల్గొన్నారు. బెటాలియన్ అధికారులు కేడెట్ల శారీరక దృఢత్వం, సహనం, నాయకత్వ లక్షణాలు, చురుకుదనం తదితర అంశాలను పరీక్షించే పలు శారీరక కసరత్తులు, సామర్థ్య పరీక్షలు నిర్వహించారు. ఈ కఠినమైన ఎంపికల ప్రక్రియలో బాపట్ల ఉమ్మడి ఇంజనీరింగ్ కళాశాలకు చెందిన యు. ఉమా అడ్వెంచర్ క్యాంప్ కు ఎంపిక కావడం గర్వకారణం. ఎంపికైన కేడెట్ 17 ఏప్రిల్ నుండి 26 ఏప్రిల్ 2026 వరకు మనాల్లో జరిగే అడ్వెంచర్ క్యాంప్ లో పాల్గొనుంది. ఈ సందర్భంగా బాపట్ల ఎడ్యుకేషన్ సొసైటీ యాజమాన్యం, కళాశాల ప్రిన్సిపాల్ డాక్టర్ సి. హెచ్. హిమాబిందు, వైస్ ప్రిన్సిపాల్ ఐ. హరిత, సీఎస్ఈ హెచ్. ఓ.డి. జి. వెంకటేశ్వరి, ఎస్సీ కేర్టేకర్ పి. నవభాను మరియు అధ్యాపకులు ఉమాను అభినందించారు.

కానిస్టేబుల్ సాహసం ఫలితం

మహిళా ప్రాణాలు కాపాడిన కానిస్టేబుల్



గుంటూరు రక్షణ న్యూస్

గుంటూరు నగరంలోని అరండల్ పేట 11/1వ అడ్డరోడ్డులో ఓ మహిళా ఆత్మహత్యాయత్నానికి పాల్పడిన ఘటన ఉద్రిక్తతకు దారితీసింది. స్థానికుల ఆందోళన మధ్య అక్కడే విధుల్లో ఉన్న స్పెషల్ బ్రాంచ్ కానిస్టేబుల్ అప్రమత్తంగా స్పందించి మహిళా ప్రాణాలను కాపాడారు. సమాచారం అందుకున్న వెంటనే సంఘటనా స్థలానికి చేరుకున్న కానిస్టేబుల్ పరిస్థితిని అంచనా వేసి, ప్రాణాహయ స్థితిలో ఉన్న మహిళను చాకచక్యంగా పట్టుకొని కిందికి దించారు. అనంతరం ఆమెను సురక్షిత ప్రదేశానికి తరలించి వైద్య సహాయం అందించేలా చర్యలు తీసుకున్నారు. తక్షణ స్పందనతో ప్రమాదాన్ని తప్పించిన కానిస్టేబుల్ ధైర్యసాహసాలను స్థానికులు అభినందించారు. మహిళా ఆత్మహత్యాయత్నానికి గల కారణాలు ఇంకా తెలియాల్సి ఉండగా, పోలీసులు కేసు నమోదు చేసి దర్యాప్తు చేపట్టారు.

కట్న వేధింపుల కేసు తీర్పు

గుంటూరు రక్షణ న్యూస్

గుంటూరు జిల్లా పోలీస్ ఆధ్వర్యంలో నమోదైన కట్న వేధింపుల కేసులో న్యాయస్థానం కీలక తీర్పు వెలువరించింది. మేడికొండూరు పోలీస్ స్టేషన్ పరిధిలో నమోదైన క్రిం నెం.52/2022 కేసులో భర్తకు మూడు సంవత్సరాల జైలు శిక్షతో పాటు రూ.10 వేల జరిమానా విధించింది. 2022 ఫిబ్రవరి 26న మేడికొండూరు మండలం పేరేచర్ల గ్రామంలో ఈ ఘటన చోటుచేసుకుంది. వివాహమైన 15 సంవత్సరాల అనంతరం వ్యాపార నష్టాల కారణంగా భర్త పల్లపు దుర్గాప్రసాద్ అదనపు కట్నం కోసం మానసిక, శారీరక వేధింపులకు పాల్పడినట్లు ఆరోపణలు వచ్చాయి. వేధింపులను తట్టుకోలేక బాధితురాలు ఎలుకల మందు సేవించి, చికిత్స పొందుతూ నాలుగు ఏళ్ళ క్రితం మృతి చెందింది. కేసు దర్యాప్తు చేసిన పోలీసులు నిందితులను అరెస్ట్ చేసి చార్జ్ షీట్ దాఖలు చేశారు. ఈ కేసును ప్రధాన సెషన్స్ 6 సివిల్ జడ్జి కోర్టు విచారించి నేడు కోర్టు తీర్పు వెల్లడించింది. కోర్టు తీర్పు ప్రకారం 2 నుంచి 7 వరకు ఉన్న నిందితులను నిర్దోషులుగా విడుదల చేసింది. అయితే 1 పల్లపు దుర్గాప్రసాద్ ను సెక్షన్ 498(బి) క్రింద మరొకరు వరకట్న నిరోధక చట్టం సెక్షన్ 4 కింద దోషిగా నిర్ధారించి 3 సంవత్సరాల సాదా జైలు శిక్ష, రూ.10,000 జరిమానా



విధించింది. అలాగే వరకట్న నిరోధక చట్టం సెక్షన్ 4 కింద 2 సంవత్సరాల సాదా జైలు శిక్ష, రూ.10,000 జరిమానా విధించింది. రెండు శిక్షలు సమకాలికంగా అమలులో ఉంటాయని కోర్టు స్పష్టం చేసింది. మహిళలపై కట్న వేధింపుల కేసుల్లో కఠిన చర్యలు తీసుకుంటామని గుంటూరు జిల్లా పోలీసులు తెలిపారు.

ప్రజలతో పోలీస్ మమేకం

కాజీ పాలెంలో గ్రామంలో పల్లెనిద్ర కార్యక్రమాన్ని నిర్వహించిన చందోలు ఎస్ ఐ శివ కుమార్

బాపట్ల రక్షణ న్యూస్

బాపట్ల నియోజకవర్గం చందోలు మండలం పరిధిలోని కాజీ పాలెం గ్రామ ఎస్సీ కాలనీలో పల్లెనిద్ర కార్యక్రమాన్ని ఎస్సై మర్రి వెంకట శివ కుమార్ ఆధ్వర్యంలో నిర్వహించారు. గ్రామాల్లో శాంతి భద్రతలను బలోపేతం చేయడం, ప్రజల్లో పోలీసులపై విశ్వాసం పెంపొందించడం లక్ష్యంగా ఈ కార్యక్రమాన్ని చేపట్టినట్లు తెలిపారు. కాలనీలోని ప్రజలతో నేరుగా మమేకమైన ఎస్సై, వారి సమస్యలు, ఇబ్బందులను తెలుసుకుని వెంటనే పరిష్కార చర్యలు తీసుకుంటామని హామీ ఇచ్చారు. ప్రజల సహకారం ఉంటేనే నేరాలను అరికట్టగలమని పేర్కొంటూ, అనుమానాస్పద కార్యకలాపాలపై వెంటనే పోలీసులకు సమాచారం అందించాలని సూచించారు. అసాంఘిక కార్యకలాపాలకు పాల్పడే వారిపై కఠిన చర్యలు తీసుకుంటామని హెచ్చరించిన ఆయన, యువత చెడు అలవాట్లకు దూరంగా ఉండి విద్య, ఉపాధి వైపు దృష్టి సారించాలని సూచించారు. సమాజంలో శాంతి, భద్రతల పరిరక్షణ ప్రతి ఒక్కరి



బాధ్యత అని గుర్తుచేశారు. ఈ సందర్భంగా చిన్నారులకు చాక్లెట్లు, బిస్కెట్ ప్యాకెట్లు పంపిణీ చేసి ఆనందం పంచారు. రాత్రి వేళల్లో పోలీసులు గ్రామంలోనే మకాం వేసి ప్రజలతో కలిసి ఉండడం పట్ల స్థానికులు సంతోషం వ్యక్తం చేశారు. కార్యక్రమంలో పోలీస్ సిబ్బంది, గ్రామ పెద్దలు, మహిళలు, యువకులు పాల్గొన్నారు. గ్రామాల్లో ప్రజలకు మరింత చేరువగా ఉండేందుకు ఇలాంటి కార్యక్రమాలు కొనసాగిస్తామని పోలీసులు తెలిపారు.

ఫ్యాకల్టీ ప్రవర్తనపై తల్లిదండ్రుల ఆందోళన

సత్తెనపల్లి రక్షణ న్యూస్

సత్తెనపల్లి ప్రభుత్వ జూనియర్ కాలేజీ ఇంటర్మీడియట్ పరీక్షా కేంద్రం వద్ద ఉద్రిక్త పరిస్థితులు నెలకొన్నాయి. ఫ్యాకల్టీ విద్యార్థుల పట్ల అనుచితంగా ప్రవర్తించారని ఆరోపిస్తూ విద్యార్థులు, తల్లిదండ్రులు ఆందోళనకు దిగారు. ఇంటర్మీడియట్ రెండవ సంవత్సరం పరీక్ష ఈరోజు ఉదయం 9 గంటలకు ప్రారంభం కావాల్సి ఉండగా, కాలేజీ ప్రిన్సిపల్ ప్రశ్నాపత్రాలతో వచ్చిన కారును విద్యార్థులు గేటు వద్ద అడ్డుకున్నారు. ఫ్యాకల్టీ తమతో మిస్ బిహేవ్ చేస్తున్నారని ఆరోపిస్తూ విద్యార్థులు గేటు వద్దే వాగ్వాదానికి దిగారు. ఈ ఉద్రిక్తతల కారణంగా

పరీక్ష ప్రారంభం 10 నిమిషాలు ఆలస్యమై, పోలీసులు చొరవతో 9:10 గంటలకు పరీక్ష ప్రారంభించాల్సిన పరిస్థితి ఏర్పడింది. సమయానికి జరగాల్సిన పరీక్ష ఆలస్యమవడంతో తల్లిదండ్రులు తీవ్ర ఆందోళన వ్యక్తం చేశారు. విద్యార్థులపై ఒత్తిడి, మానసిక ఇబ్బందులు కలిగేలా ఫ్యాకల్టీ ప్రవర్తించడాన్ని వారు ఖండించారు. ఈ ఘటనపై స్పందించిన విద్యాశాఖ జిల్లా విద్యాధికారి (ఐఎజి) లీలావతి, పరీక్ష ఆలస్యమైన 10 నిమిషాలకు సమానంగా అదనపు సమయం కేటాయించినట్లు తెలిపారు. భవిష్యత్తులో ఇలాంటి ఘటనలు పునరావృతం కాకుండా చూడాలని కాలేజీ యాజమాన్యానికి హెచ్చరికలు జారీ చేసినట్లు వెల్లడించారు.

